



# മലങ്കര ഓർത്തഡോക്സ് സുറിയാനി സഭ

## MALANKARA ORTHODOX SYRIAN CHURCH



Vol. 04 No. 14

THE ONLINE OFFICIAL NEWS BULLETIN

2021 April 05

ܡܠܟܬܐ ܕܡܪܝܢܐ

**LITURGICAL CALENDAR 2020-21**

**SEASON OF RESURRECTION**

(4<sup>th</sup> April, 2021 - 22<sup>nd</sup> May, 2021)

ܣܒܥܬܐ SUNDAY	ܐܘܡ ܡܠܬܐ MONDAY	ܬܝܠܬܐ ܡܠܬܐ TUESDAY	ܠܝܬܬܐ ܡܠܬܐ WEDNESDAY	ܡܠܬܐ ܡܠܬܐ THURSDAY	ܠܝܬܬܐ ܡܠܬܐ FRIDAY	ܡܠܬܐ SATURDAY
4 8/1 Qyomto Ressurrection Sunday	5 2 56 <sup>th</sup> Mem. of Kuriakose Mar Gregorios ܡܪ ܩܘܪܝܐܟܝܘܨ ܡܪ ܓܪܝܓܘܪܝܘܨ ܕܡܡܕܝܐ Hevoro Monday	6 3 HEVORO WEEK Hevoro Tuesday	7 4 YAWMOTO DHEWORE Hevoro Wednesday	8 5 213 <sup>rd</sup> Mem. of Valiya Mar Dionysius Mar Thoma VI ܡܪ ܬܝܘܡܐ ܕܝܘܢܝܫܝܘܨ ܕܡܡܕܝܐ (Puthencavu Palli) Hevoro Thursday	9 6 Comme. of Mawdyone Hevoro Friday	10 7 Hevoro Saturday



പാമ്പാടി തിരുമേനിയുടെ ഓർമ്മപ്പെരുന്നാളിനോടനുബന്ധിച്ചു പാമ്പാടിയിൽ നിന്നും പൊത്തമ്പുറം ദയറായിലേക്ക് നടന്ന പ്രദക്ഷിണം.



കണ്യാട്ടുനിരപ്പ് പള്ളിയിൽ വലിയവെള്ളി ശുശ്രൂഷക്ക് ഡോ. തോമസ് മാർ അത്താനാസിയോസ് മെത്രാപ്പോലീത്ത മുഖ്യ കാർമ്മികത്വം വഹിച്ചു.




അഹമ്മദാബാദ് സെന്റ് മേരീസ് ഓർത്തഡോക്സ് കത്തീഡ്രൽ ദേവാലയത്തിൽ ഈ വർഷത്തെ കാൽകുഴൽ ശുശ്രൂഷകൾക്ക് ഇടവക മെത്രാപ്പോലീത്ത ഗീവർഗീസ് മാർ യൂലിയോസ് നേതൃത്വം നൽകി. വികാരി ഫാ. ജോർജ് എബ്രഹാം, സഹ വികാരി ഫാ. ജെയ്സൺ എന്നിവർ സഹ കാർമ്മികരായിരുന്നു.



മുളന്തുരുത്തി മാർത്തോമ്മൻ ഓർത്തഡോക്സ് പള്ളിയിൽ ഉയിർപ്പിന്റെ ശുശ്രൂഷ കൊച്ചി ഭദ്രാസന ഇടയൻ ഡോ. യാക്കോബ് മാർ ഐറേനിയോസിന്റെ മുഖ്യ കാർമ്മികത്വത്തിൽ കൊണ്ടാടി.



പരമല സെമിനാരിയിൽ നടന്ന ദുഃഖവെള്ളി ശുശ്രൂഷകൾക്ക് ഡോ. മാത്യുസ് മാർ തിമോത്തിയോസ് പ്രധാന കാർമ്മികത്വം വഹിച്ചു.



“ക്രിസ്തു ഉയിർത്തെഴുന്നേറ്റിരിക്കുന്നു. അവൻ സത്യമായും ഉയിർത്തെഴുന്നേറ്റിരിക്കുന്നു.”  
വായനക്കാർക്ക് പുനരുത്ഥാന പെരുന്നാൾ ആശംസകൾ





### “നിങ്ങൾ തമ്മിൽ തമ്മിൽ സ്നേഹിക്കേണം എന്നു പുതിയോരു കല്പന ഞാൻ നിങ്ങൾക്കു തരുന്നു; ഞാൻ നിങ്ങളെ സ്നേഹിച്ചതുപോലെ നിങ്ങളും തമ്മിൽ തമ്മിൽ സ്നേഹിക്കേണം” (വി. യോഹന്നാൻ 13.34)

ഡോ. ഗീവർഗീസ് മാർ യൂലിയോസ്

പ്രിയ വിശ്വാസ സമൂഹമേ,


നമ്മുടെ ജീവിതത്തിൽ ഒരിക്കൽ കൂടെ രക്ഷകനായ യേശുക്രിസ്തുവിന്റെ കഷ്ടാനുഭവത്തിന്റെയും മരണത്തിന്റെയും കബറടക്കത്തിന്റെയും അനുഭവം ധ്യാനിക്കുവാനും അവന്റെ മഹത്വകരമായ പുനരുത്ഥാനപെരുന്നാളിലേയ്ക്ക് കടന്നുവന്ന് ആ സുവാർത്ത ശ്രവിക്കുവാനും അവസരം ലഭിക്കുകയാണല്ലോ. ‘പ്രിയ സഹോദരങ്ങളേ, രക്ഷകനായ ക്രിസ്തു മരിച്ചവരുടെ ഇടയിൽ നിന്നും ഉയിർത്തെഴുന്നേറ്റിരിക്കുന്നു’ എന്ന് നമ്മുടെ ഇടവകയിൽ പുരോഹിതൻ പ്രഖ്യാപിച്ചു പറയുമ്പോൾ “അവൻ സത്യമായും ഉയിർത്തെഴുന്നേറ്റുവെന്ന് ഞങ്ങൾ വിശ്വസിച്ചു ഏറ്റുപറയുന്നു” എന്ന് പ്രതിവാക്യം പറഞ്ഞ് കുരിശു വരച്ച് ഉയിർപ്പിനെ സ്വീകരിക്കുവാനും പുനരുത്ഥാനത്തിന്റെ ശക്തി പ്രാപിക്കുവാനും ഇടയാക്കട്ടെ എന്ന് ആശംസിക്കുന്നു.

മരണം അവസാനമല്ല; നിത്യജീവനിലേയ്ക്കുള്ള രൂപാന്തരത്തിന്റെ അടയാളമാണ് എന്ന് ക്രിസ്തു പഠിപ്പിക്കുന്നു. “ഗോതമ്പുമണി നിലത്തു വീണു ചാകുന്നില്ലെങ്കിൽ അത് തനിയെ ഇരിക്കും; ചത്തു എങ്കിലോ വളരെ വിളവുണ്ടാകും” (വി. യോഹന്നാൻ 12.24) എന്ന് പഠിപ്പിച്ച കർത്താവ് തന്റെ ഇഹലോക ജീവിതത്തിൽ അത് പ്രാവർത്തികമാക്കി. തന്റെ ശരീരം നമുക്ക് നിത്യജീവന്റെ അപ്പവും തന്റെ രക്തം പാനീയവുമായി അവൻ മനുഷ്യകുലത്തിന് നൽകുന്നു. വിശ്വസിച്ച അത് സ്വീകരിക്കുന്നവർ പാപത്തോട് മരിച്ച് അടക്കപ്പെട്ട് തന്നോടൊപ്പം നിത്യതയിലേയ്ക്ക് ഉയിർക്കപ്പെടുന്നു. “എന്റെ ശരീരം ഭക്ഷിക്കുന്നവൻ എന്നിലും, ഞാൻ അവനിലും വസിക്കുന്നു”വെന്നും പിന്നെ അവനിൽ മരണമില്ല; കാരണം താൻ മരണത്തെ ജയിച്ചിരിക്കുന്നുവെന്നും അവൻ ജീവിതം കൊണ്ട് സമർത്ഥിച്ചു.

കൊല്ലുന്നവൻ ദൈവമല്ല; മറ്റുള്ളവർക്കുവേണ്ടി കൊല്ലപ്പെടുന്നവനാണ് ദൈവം എന്ന തത്വമാണ് ക്രൈസ്തവ വിശ്വാസത്തിന്റെ അടിസ്ഥാനം. ക്രിസ്തു സ്വയംപരിത്യാഗിയാണ്. അതുകൊണ്ടു തന്നെ നമ്മുടെ അഹന്തയെ കൊന്ന് അവനിൽ എത്തുമ്പോൾ നാം ജീവനെ പ്രാപിക്കുന്നു. മിണ്ടാപ്രാണികളുടെ ബലിയല്ല, അത് പാപമാണ്; മറിച്ച് നീ തന്നെയാണ് മറ്റുള്ളവർക്കു വേണ്ടി കൊല്ലപ്പെടേണ്ടത് എന്നതാണ് ക്രിസ്തു തത്വം. അതിന്റെ നേർക്കാഴ്ചയാണ് അവന്റെ ക്രൂശിൽ നാം കണ്ടത്.

അഹിംസയും സ്വയംപരിത്യാഗവും പൗരസ്ത്യ മതങ്ങളുടെയെല്ലാം അടിസ്ഥാന പ്രമാണമാണ്. ശ്രീബുദ്ധന്റെ പഠിപ്പിക്കലുകളുടെ ആകെത്തുകയും അതാണ്. ദൈവത്തെക്കുറിച്ച് അറിഞ്ഞുകൂടാ, എന്റെ പ്രശ്നം ദൈവമല്ല; മനുഷ്യനും അവന്റെ ദുഃഖവുമാണ് എന്ന് പഠിപ്പിച്ച ബുദ്ധൻ മനുഷ്യന്റെ ദുഃഖകാരണം ദാരിദ്ര്യം, രോഗം, വാർദ്ധക്യം, മരണം എന്നിവയാണെന്നും ആയതിനെ മാനസികമായി മറികടക്കുവാൻ അഷ്ടാംഗമാർഗ്ഗവും പഠിപ്പിച്ചു. ദൈവത്തെയും ആത്മാവിനെയും തനിക്ക് അറിയില്ലാ എന്നോ അഥവാ തനിക്ക് അവയില്ലാ എന്നോ ഒക്കെയായിരുന്നു അദ്ദേഹത്തിന്റെ ദർശനം. ‘ഇല്ല’, ‘അല്ല’ അറിയില്ല എന്നൊക്കെയുള്ള നാസ്തിക ദർശനം ആയിരുന്നു അത്.

എന്നാൽ ‘ഉണ്ട്’ എന്ന് കർത്താവ് പഠിപ്പിച്ചു; ദൈവം സ്നേഹമാണ്, സ്നേഹത്തിൽ വസിക്കുന്നവൻ ദൈവത്തിൽ വസിക്കുന്നുവെന്ന ജ്ഞാനം നൽകുക മാത്രമല്ല, സ്നേഹത്തിന്റെ മുർത്തിമദ്ഭാവം ദൈവത്തിന്റെ സജീവ സാന്നിധ്യമാണ് എന്നും പഠിപ്പിച്ചു. അതുകൊണ്ടു തന്നെ എന്നെ കണ്ടവൻ പിതാവിനെ കണ്ടിരിക്കുന്നുവെന്നും ഞാനും പിതാവും ഒന്നാകുന്നുവെന്നും നിങ്ങൾക്കും എന്നിൽ പിതാവാം ദൈവത്തെ കാണുകയും അവനിൽ വസിക്കുകയും ചെയ്യാമെന്ന അത്യധികം ക്രിയാത്മകമായ ഒരു ദൈവദർശനം ലോകത്തിന് നൽകി. നാസ്തികതയ്ക്കു പകരം ആസ്തിക ദർശനം പഠിപ്പിച്ച് ഞാനും പിതാവും ഒന്നാകുന്നുവെന്ന് പ്രഖ്യാപിച്ചു.



കൊല്ലരുത് എന്ന് മാത്രമല്ല, ഉപാധികളില്ലാതെ സ്നേഹിക്കണം എന്ന് ഉള്ള പുതിയനിയമം ലോകത്തിനു നൽകി. കണ്ണിനു പകരം കണ്ണ്, പല്ലിനു പകരം പല്ല് എന്ന പഴയ നിയമ നീതിബോധത്തിനു പകരം ക്ഷമ, സഹനം, ത്യാഗം എന്നിങ്ങനെ പുതിയനിയമം അവനിൽ തന്നിൽ അവതരിപ്പിച്ചു. നിങ്ങൾ തമ്മിൽ തമ്മിൽ സ്നേഹിക്കണം എന്നു മാത്രമല്ല; തമ്മിൽ തമ്മിൽ സ്നേഹമുണ്ടെങ്കിൽ മാത്രമേ നിങ്ങൾക്ക് എന്റെ ശിഷ്യത്വം ലഭിക്കുകയുള്ളൂ എന്നു കല്പിച്ചു. സ്നേഹത്തിന്റെ പൂർണ്ണതയിൽ ഭയം ഇല്ലാതാവുകയും സമാധാനം അനുഭവപ്പെടുകയും ചെയ്യുന്നു. ഉന്മിതനായ കർത്താവ് ശിഷ്യഗണത്തെ സന്ദർശിക്കുമ്പോഴെല്ലാം അവരോട് പറയുന്നത് ‘ഭയപ്പെടേണ്ട’ എന്നും ‘നിങ്ങൾക്ക് സമാധാനം’ എന്നുമാണെന്ന് പ്രത്യേകം ഓർക്കണം. അങ്ങിനെ സ്നേഹപൂർണ്ണതയിൽ നിർഭയത്വവും സമാധാനവും ഒന്നിക്കുമ്പോൾ അവിടെ സന്തോഷം ഉണ്ടാകുന്നു. അന്ധകാരം പൂർണ്ണമായി മാറ്റപ്പെട്ട് പ്രകാശം പരക്കുന്നു. അതുകൊണ്ട് കർത്താവിന്റെ പുനരുത്ഥാനപെരുന്നാളിനെ സന്തോഷത്തിന്റെ പെരുന്നാളെന്നും പ്രകാശത്തിന്റെ പെരുന്നാളെന്നുമൊക്കെ പിതാക്കന്മാർ പര്യായപദങ്ങളിലൂടെ വിവക്ഷിക്കുന്നുണ്ട്.



“പാപാന്ധകാരത്തിൽ നിന്നും ഞങ്ങളെ ഉയർത്തി ശോഭിപ്പിച്ച നീതിയുടെ പ്രശോഭിത നക്ഷത്രമേ, സമാധാനത്തോടെ വരിക” എന്നും മനുഷ്യജാതിയെ പ്രസന്നമാക്കി സൃഷ്ടി കുട്ടിച്ചേർത്ത സന്തോഷദിവസമേ, സ്വാഗതമെന്നുമൊക്കെയാണ് പുനരുത്ഥാനകാലത്ത് ഏറെ ആവർത്തിക്കപ്പെടുന്ന പ്രാർത്ഥനകളിൽ നാം കാണുന്നത്. കാരണം: മരണം, അന്ധകാരം, പാതാളം, പിശാച് തുടങ്ങിയ എല്ലാ ശക്തികളും ക്രിസ്തുവിന്റെ മരണത്തിൽ കൊല്ലപ്പെടുകയാണ്. പകരം നിത്യത, പ്രകാശം, സ്വർഗ്ഗം, നന്മ എന്നിങ്ങനെ ക്രിയാത്മകശക്തികളാണ് ഉയിർക്കപ്പെടുന്നത്. തന്റെ പാതാള പ്രവേശനത്താൽ പാതാളക്കോട്ട തകർത്ത് ആദാം മുതലുള്ള സകലരെയും അവൻ പുനരുത്ഥാനത്തിലേയ്ക്ക് ക്ഷണിക്കുന്നു.

കുടിലങ്ങളും മാനുഷിക നീതിബോധങ്ങളിൽ നിന്നും കാലാകാലങ്ങളായി ഉരുത്തിരിഞ്ഞ് വന്ന് മനുഷ്യകുലത്തെ നീതിരഹിതങ്ങളായ നിയമചങ്ങലകളാൽ ബന്ധിച്ചിരുന്നതുമായ അവസ്ഥയിൽ നിന്നും പുനരുത്ഥാനത്തിന്റെ അനിർവചനീയ ശക്തി നമ്മെ മോചിപ്പിക്കുകയാണ്. ഇനി അവൻ ദാസനോ അടിമയോ അല്ല; മറിച്ച് സ്നേഹിതനും സ്വതന്ത്രനും ദൈവത്വത്തിന് കൂട്ടവകാശിയുമാണ് എന്ന് ഉന്മിതൻ പഠിപ്പിക്കുന്നു.

കുടിലങ്ങളും മാനുഷിക നീതിബോധങ്ങളിൽ നിന്നും കാലാകാലങ്ങളായി ഉരുത്തിരിഞ്ഞ് വന്ന് മനുഷ്യകുലത്തെ നീതിരഹിതങ്ങളായ നിയമചങ്ങലകളാൽ ബന്ധിച്ചിരുന്നതുമായ അവസ്ഥയിൽ നിന്നും പുനരുത്ഥാനത്തിന്റെ അനിർവചനീയ ശക്തി നമ്മെ മോചിപ്പിക്കുകയാണ്. ഇനി അവൻ ദാസനോ അടിമയോ അല്ല; മറിച്ച് സ്നേഹിതനും സ്വതന്ത്രനും ദൈവത്വത്തിന് കൂട്ടവകാശിയുമാണ് എന്ന് ഉന്മിതൻ പഠിപ്പിക്കുന്നു.





“എന്റെ വി. പർവ്വതമായ സിയോനിൽ ഞാൻ എന്റെ രാജാവിനെ വാഴിച്ചിരിക്കുന്നു. ... നീ എന്റെ പുത്രൻ; ഇന്ന് ഞാൻ നിന്നെ ജനിപ്പിച്ചിരിക്കുന്നു. ആകയാൽ ബഹുമാനത്തോടെ യഹോവയെ സേവിപ്പിൻ; അവന്റെ ഉപദേശം കൈക്കൊൾവിൻ. അവൻ കോപിച്ചിട്ടു നിങ്ങൾ വഴിയിൽ വച്ചു നശിക്കാതിരിപ്പാൻ പുത്രനെ ചുംബിപ്പിൻ” എന്ന സങ്കീർത്തന പ്രവചനം (സങ്കീ. 2) നിറവേറിയിരിക്കുന്ന അനുഭവമാണ് പുനരുത്ഥാനം. ഈ വലിയ പെരുന്നാളിൽ അവന്റെ സ്ത്രീബാധയെ ചുംബിക്കുമ്പോൾ പുനരുത്ഥാനത്തിന്റെ ആ മഹാശക്തി നമ്മിലേയ്ക്കും പ്രവഹിപ്പിക്കപ്പെടുകയാണ്.

സ്വർഗ്ഗവും ഭൂമിയും ഒന്നാകുന്ന സുദിനമായാണ് പ. പിതാക്കന്മാർ ഈ ദിവസത്തെ കാണുന്നത്. യാക്കോബ് ദർശനത്തിൽ കണ്ട ഗോവണി കർത്താവ് ആയിരുന്നുവെന്നും അവനിൽ സ്വർഗ്ഗവും ഭൂമിയും തമ്മിലുള്ള ശത്രുത പൂർണ്ണമായും ഇല്ലായ്മ ചെയ്യപ്പെട്ട് സർവ്വ പ്രപഞ്ചവും ഒന്നായി തീരുന്നുവെന്നും പ്രാർത്ഥനകളിൽ കാണുന്നു.

പുനരുത്ഥാന പെരുന്നാളിന് ശേഷമുള്ള ആദ്യ ആഴ്ചയിലെ എല്ലാ ദിവസങ്ങളും പുനരുത്ഥാന പെരുന്നാളായി ആഘോഷിക്കപ്പെടണമെന്നും പെരുന്നാൾക്രമത്തിൽ വി. കുർബ്ബാന അർപ്പിക്കണമെന്നും പഠിപ്പിക്കുന്ന പിതാക്കന്മാർ ഈ ആഴ്ചയെ ‘പ്രകാശദിനങ്ങൾ’ (ഹേവോറോ ആഴ്ച) എന്നാണ് വിളിക്കുന്നത്. തുടർന്ന് വി. പെന്തിക്കുസ്തി പെരുന്നാൾ വരെയുള്ള 50 ദിവസങ്ങളും പെരുന്നാൾ ദിനങ്ങളാണ്. ഈ ദിവസങ്ങളിൽ നോമ്പും കുമ്പിട്ടുള്ള പ്രാർത്ഥനയും ഇല്ല എന്നും പിതാക്കന്മാർ നിഷ്കർഷിക്കുന്നു.

എത്ര പറഞ്ഞാലും എഴുതിയാലും മതിവരാത്തതും ഏതൊരു വ്യാഖ്യാതാവിനും വാക്കുകൾ തികയാതെ വരുന്നതുമായ ഒട്ടേറെ അനുഭവങ്ങൾ ഈ പെരുന്നാൾ ദിവസങ്ങളിൽ അന്തർലീനമാണ്. അവ ആത്മഭാവത്തിൽ അനുഭവിക്കുവാൻ നമുക്ക് ഇടയാകട്ടെ എന്ന് മാത്രം പ്രാർത്ഥിക്കാം.

ചുരുക്കത്തിൽ നാം ക്രിസ്തുവിൽ പുനരുത്ഥാനം ചെയ്യപ്പെടുമ്പോഴാണ് പുനരുത്ഥാനത്തിന്റെ ആത്മീയ അർത്ഥം നമ്മിൽ വന്നുചേരുന്നത്. അതിനാൽ അവൻ നമ്മുടെ ആത്മാവിലും നാം അവനിലും അവൻ മൂലവും പുനരുത്ഥാനം ചെയ്ത് നമ്മിൽ വളരുവാൻ ഈ പെരുന്നാൾ മുഖാന്തിരമായി തീരട്ടെ എന്ന് പ്രാർത്ഥിക്കുകയും ആശംസിക്കുകയും ചെയ്യുന്നു.

സ്നേഹപൂർവ്വം നിങ്ങളുടെ ഇടയൻ.



കാസർഗോഡ് സെന്റ് മേരീസ് ഓർത്തഡോക്സ് സുറിയാനി പള്ളിയിലെ ഉയിർപ്പ് പെരുന്നാളിന് ഇടവക മെത്രാപ്പോലീത്ത യാക്കോബ് മാർ ഏലിയാസ് നേതൃത്വം നൽകി.

### ഓർമ്മചിത്രം



പരിശുദ്ധ ബസേലിയോസ് ഗീവർഗീസ് ദിതീയൻ ബാവ ദുഃഖ വെള്ളിയാഴ്ച പ്രദക്ഷിണത്തിൽ സ്ത്രീബാധയേറി. ഫോട്ടോ ഫാ. റ്റി. സി. ജേക്കബിന്റെ ശേഖരത്തിൽ നിന്നും. റ്റി. സി. ജേക്കബ് ശെമ്മാശൻ മുമ്പിലും കെ. വി. ജോസഫ് കളപ്പുരയ്ക്കൽ (ഇപ്പോൾ റമ്പാൻ) പ. ബാവായുടെ ഇടതു വശത്തും.



കുളക്കട സെന്റ് ജോർജ് വലിയപള്ളിയിൽ നടന്ന വലിയ വെള്ളി ശുശ്രൂഷയ്ക്ക് സഖറിയ മാർ അന്തോണിയോസ് മെത്രാപ്പോലീത്താ മുഖ്യകാർമികത്വം വഹിച്ചു.



സുൽത്താൻ ബത്തേരി സെന്റ് മേരീസ് ഓർത്തഡോക്സ് കത്തീഡ്രലിൽ നടന്ന വലിയ വെള്ളി ശുശ്രൂഷയ്ക്ക് എബ്രഹാം മാർ എപ്പിഫാനിയോസ് മെത്രാപ്പോലീത്താ മുഖ്യ കാർമികത്വം വഹിച്ചു.



തിരുച്ചിറപ്പള്ളി NIT യിൽ നിന്നും സാമ്പത്തിക ശാസ്ത്രത്തിൽ ‘ആഗോള വ്യാപാര കരാറും ഇൻഡ്യൻ റബ്ബർ മേഖലയും’ എന്ന വിഷയത്തിൽ ഡോക്ടറേറ്റ് നേടിയ ഫാ. ഗീവർഗീസ് വെട്ടികുന്നേൽ. കുന്നംകുളം ഭദ്രാസന വൈദികനും, കോട്ടയം പനയമ്പാല സെൻറ് മേരീസ് ഓർത്തഡോക്സ് സുറിയാനി പള്ളി ഇടവകാംഗവുമാണ്. സാമൂഹ്യ സേവനത്തിൽ ബിരുദാനന്തര ബിരുദവും കരസ്ഥമാക്കിയിട്ടുണ്ട്.





# മൂന്നാം സമുദായക്കേസിയുടെ നാൾവഴി

ഡോ. എം. കുര്യൻ തോമസ്

അര നൂറ്റാണ്ടിനടുത്തായി മലങ്കര സഭയിൽ തുടരുന്ന മൂന്നാം സമുദായക്കേസിന് ഏതാണ്ട് വിരാമമിടുന്ന ഒരു സുപ്രധാന വിധിയാണ് 2017 ജൂലൈ 3-ന് സുപ്രീം കോടതി പുറപ്പെടുവിച്ചത്. കോലഞ്ചേരി, മണ്ണത്തൂർ, വരിക്കോലി എന്നീ മൂന്നു പള്ളികളുടെ വിധിനടത്ത് ചോദ്യംചെയ്ത് യാക്കോബായ വിഭാഗം നൽകിയതും കീഴ്കോടതികൾ തള്ളിയതുമായ കേസുകളിലെ അപ്പീൽ ഹർജികൾ തള്ളിക്കൊണ്ടാണ് ജ. അരുൺ മിശ്ര, ജ. അമിതാവ് റോയ് എന്നിവരടങ്ങിയ ബഞ്ച് മലങ്കരയിലെ എല്ലാ പള്ളികളേയും ബാധിക്കുന്ന ഈ വിധി പുറപ്പെടുവിച്ചത്. ജൂലൈ 5-ന് നെച്ചൂർ, കണ്യാട്ടുനിരപ്പ് എന്നീ പള്ളികളേപ്പറ്റിയും സമാനവിധി പുറപ്പെടുവിച്ചു.

ജൂലൈ 3 വിധിയിലെ പ്രധാന വസ്തുതകൾ താഴെ പറയുന്നവയാണ്.

1. 1995-ലെ സുപ്രീം കോടതി വിധി ഇടവകപ്പള്ളികൾക്ക് ബാധകമാണ്.
2. 1934-ലെ മലങ്കര സഭാ ഭരണഘടനയനുസരിച്ചു മാത്രം ഇടവകപ്പള്ളികൾ ഭരിക്കപ്പെടണം.
3. 2002-ലെ യാക്കോബായ ഭരണഘടന അസാധുവാണ്.
4. 1934-ലെ മലങ്കര സഭാ ഭരണഘടന ഒഴികെയുള്ള ഉടമ്പടികളും മറ്റും ഇടവകപ്പള്ളി ഭരണത്തിനു ഉപയോഗിക്കാൻ പാടില്ല.

കേവലം മൂന്നു പള്ളികളെ സംബന്ധിച്ചുള്ള ഒരു വിധിയാണെങ്കിലും മലങ്കര സഭയിലെ യാക്കോബായ വിഭാഗത്തിന്റെ നിലനിൽപ്പിനെത്തന്നെ പാടെ തകർത്തുകളഞ്ഞ ഒന്നാണ് ഈ വിധിന്യായം എന്ന വിലയിരുത്തൽ പൂർണ്ണമായും ശരിയാണ്. ഇത് മനസിലാക്കണമെങ്കിൽ ഈ വ്യവഹാര പരമ്പരയുടെ ചരിത്രം ചുരുക്കത്തിൽ മനസിലാക്കേണ്ടിയിരിക്കുന്നു.

പുലിക്കോട്ടിൽ ജോസഫ് മാർ ദിവന്നാസ്യോസ് അഞ്ചാമൻ മലങ്കര മെത്രാപ്പോലീത്തായും പിന്നീട് മാർത്തോമ്മാസഭ എന്നറിയപ്പെട്ട നവീകരണ വിഭാഗത്തിന്റെ സ്ഥാപകൻ പാലക്കുന്നത്ത് തോമസ് മാർ അത്താനാസ്യോസും തമ്മിൽ 1877-ൽ ആരംഭിച്ചതും, 1889-ൽ തിരുവിതാംകൂർ റോയൽകോടതി വിധിയോടെ അവസാനിച്ചതുമായ *സെമിനാരിക്കേസ്* എന്നറിയപ്പെടുന്ന വ്യവഹാരത്തിലാണ് 2017 ജൂലൈ 3 വിധിയിൽ എത്തി നിൽക്കുന്ന വ്യവഹാര പരമ്പരയുടെ മൂലം സ്ഥിതിചെയ്യുന്നത്. മാർ ദിവന്നാസ്യോസ് അഞ്ചാമൻ ഈ കേസിൽ പരിപൂർണ്ണവിജയം ലഭിച്ചെങ്കിലും അദ്ദേഹത്തെ പിന്തുണച്ചിരുന്ന അന്ത്യോഖ്യാ പാത്രിയർക്കീസ് ഇഗ്നാത്തിയോസ് പത്രോസ് ത്രിതീയൻ നേരിട്ടത് വമ്പൻ തിരിച്ചടിയാണ്. അന്ത്യോഖ്യാ പാത്രിയർക്കീസിന് മലങ്കര സഭയിൽ ലൗകികാധികാരം (Temporal authority) ഇല്ലെന്നും, മലങ്കര അസോസിയേഷന്റെ തിരഞ്ഞെടുപ്പു കൂടാതെ ആർക്കും മെത്രാൻപട്ടം നൽകാൻ പാടില്ലെന്നും, മലങ്കര മെത്രാപ്പോലീത്താ സ്വദേശിയായിരിക്കണമെന്നും കോടതി അസന്നിഗ്ദ്ധമായി വ്യക്തമാക്കി.

തന്റെ അധീശത്വ മോഹങ്ങൾക്ക് തിരിച്ചടി നൽകിയ ഈ വിധിയെ മറികടക്കാൻ പത്രോസ് തൃതീയൻ, അന്ത്യോഖ്യാ പാത്രിയർക്കീസിന് മലങ്കരയിൽ ലൗകികാധികാരം ഉണ്ടെന്ന് മലങ്കര മെത്രാപ്പോലീത്തായും അസോസിയേഷൻ മാനേജിംഗ് കമ്മറ്റിയും രജിസ്റ്റർ ചെയ്ത ഉടമ്പടി നൽകാൻ തുടർച്ചയായി ആവശ്യപ്പെട്ടു. എന്നാൽ മാനേജിംഗ് കമ്മറ്റിയും, തന്റെ മരണംവരെ മാർ ദിവന്നാസ്യോസ് അഞ്ചാമനും ഈ ആവശ്യത്തിനു വഴങ്ങിയില്ല.

പിന്നീട് കേരളത്തിലെത്തിയ അന്ത്യോഖ്യാ പാത്രിയർക്കീസ് ഇഗ്നാത്തിയോസ് അബ്ദുള്ളാ ദിതീയൻ, മാർ ദിവന്നാസ്യോസ് അഞ്ചാമന്റെ പിൻഗാമി വട്ടശ്ശേരിൽ ഗീവർഗീസ് മാർ ദിവന്നാസ്യോസ് ആറാമനോട് ഇതേ ആവശ്യം ഉന്നയിക്കുകയും മുൻഗാമിയേപ്പോലെ അദ്ദേഹവും അത് നിരസിക്കുകയും

ചെയ്തു. ഇതിനെത്തുടർന്ന് 1911-ൽ അബ്ദുള്ളാ ദിതീയൻ പാത്രിയർക്കീസ്, മാർ ദിവന്നാസ്യോസ് ആറാമനെ മുടക്കി. ഇരുവിഭാഗത്തെയും പിന്തുണയ്ക്കുന്ന കക്ഷികൾ മലങ്കരയിൽ ഉണ്ടായി. പാത്രിയർക്കീസിനെ പിന്തുണയ്ക്കുന്ന വിഭാഗം അന്ന് *ബാവാ കക്ഷി* എന്നും, മലങ്കര മെത്രാപ്പോലീത്തായോടൊപ്പം നിന്ന വിഭാഗം *മെത്രാൻ കക്ഷി* എന്നും അന്ന് അറിയപ്പെട്ടു. ഇത് ഒരു വ്യവഹാര പരമ്പരയ്ക്കു തന്നെ തിരികൊളുത്തി. സെമിനാരിക്കേസ്, വട്ടിപ്പണക്കേസ് മുതലായ പേരുകളിൽ അവയിലെല്ലാം മാർ ദിവന്നാസ്യോസ് ആറാമൻ സമ്പൂർണ്ണ വിജയം നേടി. 1928-ലാണ് ഈ വ്യവഹാര പരമ്പര അവസാനിച്ചത്.

ഇതിനിടയിൽ 1912-ൽ അന്ത്യോഖ്യാ പാത്രിയർക്കീസ് ഇഗ്നാത്തിയോസ് അബ്ദൽ മ്ശീഹാ മലങ്കരയിൽ ഒരു സ്വതന്ത്ര കാതോലിക്കേറ്റ് സ്ഥാപിക്കുകയും 1889-ലെ റോയൽ കോടതി വിധിമൂലം പാത്രിയർക്കീസിൽ നിക്ഷിപതമായിരുന്ന മെത്രാന്മാരെ വാഴിക്കുവാനും മൂറോൻ കുദാശ ചെയ്യുവാനുമുള്ള അവകാശം നിരൂപാധികം മലങ്കരയിലെ കാതോലിക്കായ്ക്കു വിട്ടുകൊടുക്കുകയും ചെയ്തിരുന്നു. 1928 - 34 കാലം പ്രശ്നരഹിതമായി കടന്നുപോയി.

1934-ൽ വട്ടശ്ശേരിൽ മാർ ദിവന്നാസ്യോസ് ആറാമൻ പിൻഗാമിയെ വാഴിക്കാതെ അന്തരിച്ചു. അതിനെത്തുടർന്ന് അതേവർഷം ഡിസംബറിൽ കോട്ടയം എം. ഡി. സെമിനാരിയിൽ കൂടിയ മലങ്കര അസോസിയേഷൻ ബസേലിയോസ് ഗീവർഗീസ് ദിതീയൻ കാതോലിക്കായെ മലങ്കര മെത്രാപ്പോലീത്താ ആയി തിരഞ്ഞെടുക്കുകയും മലങ്കര സഭാഭരണഘടന പാസാക്കുകയും ചെയ്തു. 1934-ലെ ഭരണഘടന എന്നറിയപ്പെടുന്നത് അന്നു പാസാക്കിയ ഭരണഘടനയാണ്. അതോടെ പുതിയ വ്യവഹാര പരമ്പര ആരംഭിച്ചു. *പാത്രിയർക്കീസ് കക്ഷി*, *കാതോലിക്കാ കക്ഷി* എന്നാണ് അന്ന് ഇരുവിഭാഗവും അറിയപ്പെട്ടിരുന്നത്. പല കോടതികൾ കയറിയിറങ്ങി 1958-ൽ ഇന്ത്യൻ സുപ്രീം കോടതി *കാതോലിക്കാ കക്ഷിക്ക്* അനുകൂലമായി വിധിച്ചു. 1934-ലെ ഭരണഘടന സാധുവെന്നും, ബസേലിയോസ് ഗീവർഗീസ് ദിതീയൻ കാതോലിക്കായെ മലങ്കര മെത്രാപ്പോലീത്താ ആയി തിരഞ്ഞെടുത്ത നടപടി ശരിയെന്നും, മലങ്കരയിൽ പാത്രിയർക്കീസിന്റെ അധികാരം മാഞ്ഞുപോകുന്ന ബിന്ദുവിലാണെന്നും പരമോന്നത കോടതി വിധിച്ചു. കൂടാതെ പാത്രിയർക്കീസ് കക്ഷി, കാതോലിക്കാ കക്ഷിയ്ക്ക് കോടതിച്ചിലവു നൽകണമെന്നും കോടതി ഉത്തരവായി. *സമുദായക്കേസ്* എന്നാണ് ഈ വ്യവഹാരം അറിയപ്പെടുന്നത്.

ഇതിനെ തുടർന്ന് പരസ്പര സ്വീകരണത്തിലൂടെ സഭയിൽ സമാധാനമായി. പാത്രിയർക്കീസ് കക്ഷി നിരൂപാധികം സമാധാനത്തിനു തയ്യാറായപ്പോൾ കാതോലിക്കാ കക്ഷി 1934-ലെ ഭരണഘടനയ്ക്കു വിധേയമായാണ് എതിർ കക്ഷികളെ സ്വീകരിച്ചത്. എങ്കിലും മുൻ പാത്രിയർക്കീസ് കക്ഷിയിലെ മെത്രാന്മാർക്ക് ഭദ്രാസനങ്ങൾ നൽകിയും വൈദികർക്കും അത്മായർക്കും സഭയിലെ ഉന്നതസ്ഥാനങ്ങൾ നൽകിയും ഏതാണ്ട് പ്രശ്നരഹിതമായിത്തന്നെ ഒരു വ്യാഴവട്ടം കടന്നുപോയി. ഇരുകൂട്ടരും ചേർന്നാണ് 1970-ൽ കാതോലിക്കാ യൂടേയും മലങ്കര മെത്രാപ്പോലീത്തായുടേയും പിൻഗാമിയെ തിരഞ്ഞെടുത്തത്.

1970-നു ശേഷം പ്രശ്നങ്ങൾ വഷളാകാൻ തുടങ്ങി. പാത്രിയർക്കീസ് മലങ്കരയിലെ ദൈനംദിന കാര്യങ്ങളിൽ കൈകടത്താൻ ശ്രമിച്ചതും മാർത്തോമ്മാ ശ്ലീഹായ്ക്കു പട്ടമില്ലാ എന്നു കല്പന ഇറക്കിയതും പ്രശ്നം രൂക്ഷമാക്കി. അതിനെല്ലാം മകുടം ചാർത്തിക്കൊണ്ട് 1974-ൽ അന്ത്യോഖ്യാ പാത്രിയർക്കീസ് ഇഗ്നാത്തിയോസ് യാക്കോബ് ത്രിതീയൻ ഏകപക്ഷീയമായി ഇപ്പോഴത്തെ തോമസ് പ്രഥമനടക്കം മൂന്നു മെത്രാന്മാരെ വാഴിച്ചതോടെ സംഘർഷം രൂക്ഷമായി. തുടർന്ന് ഒരു സമാന്തര കാതോലിക്കായേയും അനേകം മെത്രാന്മാരേയും അദ്ദേഹവും അദ്ദേഹത്തിന്റെ പിൻഗാമി ഇഗ്നാത്തിയോസ് സഖാ പ്രഥമനും വാഴിച്ചതോടെ രണ്ടാം സമുദായക്കേസിനു തുടക്കമായി. മുഖ്യബുദ്ധി ഇല്ലാത്തവിധം





ഇത്തവണ എറണാകുളം ജില്ലയിൽ തെരുവുയുദ്ധങ്ങളും പള്ളി പിടിച്ചടക്കലുകളും അരങ്ങേറി. അനേകം പള്ളികൾ പൂട്ടപ്പെട്ടു.

രണ്ടാം സമുദായക്കേസിൽ 1995-ൽ 1934-ലെ മലങ്കര സഭാഭരണഘടന വീണ്ടും ശരിവെച്ച് സുപ്രീംകോടതി വിധി പ്രഖ്യാപിച്ചു. ഈ വിധി നടപ്പാക്കുന്നതിനെപ്പറ്റിയുള്ള തുടർ ഹർജികളുടെ ഫലമായി സുപ്രീംകോടതി നിരീക്ഷകന്റെ സാന്നിധ്യത്തിൽ ഇരുവിഭാഗവും സംയുക്തമായി 2002 മാർച്ചിൽ പരമലയിൽ അസോസിയേഷൻ നടത്താൻ ഉത്തരവായി. എന്നാൽ പാത്രിയർക്കീസ് വിഭാഗം പരമല അസോസിയേഷൻ ബഹിഷ്കരിച്ചു. സമാന്തരമായി അതേ ദിവസം യാക്കോബായ സുറിയാനി ക്രിസ്ത്യാനി സഭ രൂപീകരിച്ചതായി പ്രഖ്യാപിക്കുകയും 2002 ജൂലൈയിൽ പുത്തൻകുരിശിൽ ഒരു യോഗം വിളിച്ചുകൂട്ടി സൊസൈറ്റീസ് ആക്ട് പ്രകാരം അതിനൊരു ഭരണഘടന ഉണ്ടാക്കുകയും ചെയ്തു.

ഇതിനിടെ പലതലത്തിൽ സമാധാന ശ്രമങ്ങൾ നടന്നെങ്കിലും എല്ലാം അവസാന നിമിഷം പരാജയപ്പെടുകയായിരുന്നു. കുറച്ചു പള്ളികളെങ്കിലും വീണ്ടും കലാപഭൂമിയായി. ഓർത്തഡോക്സ് സഭയുടെ വിധിനടത്തു ശ്രമങ്ങളെ യാക്കോബായ വിഭാഗം തടഞ്ഞതാണ് സംഘർഷങ്ങൾക്ക് ഹേതുവായത്. 1995-ലെ സുപ്രീംകോടതി വിധി ഇടവകപ്പള്ളികൾക്ക് ബാധകമല്ല എന്നതായിരുന്നു അവരുടെ വാദം. രണ്ടു സഭകളായി പിരിയണം എന്നു യാക്കോബായ വിഭാഗം ആവശ്യപ്പെട്ടെങ്കിലും ഓർത്തഡോക്സ് സഭ അതിനു വിസമ്മതിച്ചു. ഈ സംഭവങ്ങളുമായി ബന്ധപ്പെട്ടതും മൂന്നാം സമുദായക്കേസ് എന്നു ചിലർ വിളിക്കുന്നതുമായ വ്യവഹാരത്തിനാണ് 2017 ജൂലൈ 3-ന് വിരാമമായത്.

ഈ വിധിയുടെ പ്രത്യാഘാതം വിശാലവും ദുരവ്യാപകവുമാണ്. കേവലം അഞ്ചുപള്ളികളെ മാത്രമല്ല ഇത് ബാധിക്കുന്നത്. 1958-ൽ അവസാനിച്ച സമുദായക്കേസ് മുതൽ മലങ്കരയിലെ മൊത്തം പള്ളികളെ ചേർത്ത്, 1064 പള്ളികൾ എന്നാണ് വ്യവഹരിക്കുന്നത്. ഇന്നവയുടെ എണ്ണം രണ്ടായിരത്തിലധികമാണ്. അവയിൽ 2002 മാർച്ച് 20-നു നിലവിലുണ്ടായിരുന്ന എല്ലാ ഇടവകപ്പള്ളികൾക്കും ഈ വിധി ബാധകമാണ്. അവയിൽ അഞ്ഞൂറോളം പള്ളികൾ തർക്കത്തിലാണ്. നൂറിലധികം പള്ളികൾക്ക് കേസ് നിലവിലുണ്ട്. അവയെല്ലാം 1934 ഭരണഘടനയുടെ പരിധിയിലായി. നിലവിലുള്ള കേസുകളും വിധിനടത്തും ഈ അടിസ്ഥാനത്തിൽ മാത്രമേ ഇനി സാധ്യമാവൂ.

2017 വിധി ബാധകമാകുന്നത് രണ്ടു തലങ്ങളിലാണ്. ഒന്നാമതായി ഇടവക തലത്തിലും ഇടവകാംഗങ്ങളുടെ ഇടയിലും. സത്യത്തിൽ അവരെ ഈ വിധി ബാധിക്കുന്നില്ല എന്നതാണ് യാഥാർത്ഥ്യം. അവരുടെ ആത്മീയ ആവശ്യങ്ങൾക്ക് മുടക്കമുണ്ടാകില്ല. ഇടവകകളുടെ സാമ്പത്തിക ഉൾഭരണ സ്വാതന്ത്ര്യവും 1934 ഭരണഘടനപ്രകാരം സുരക്ഷിതമാണ്. മലങ്കരസഭ കൂടുതൽ ജനാധിപത്യ പരമാണ് എന്നതാണ് വാസ്തവം. ഉദാഹരണത്തിന് യാക്കോബായ വിഭാഗത്തിന്റെ നിയന്ത്രണത്തിലുള്ള ചില പള്ളികളുടെ സ്വതന്ത്ര ഭരണഘടനയിൽ വോട്ടവകാശം ഉള്ളവരും ഇല്ലാത്തവരുമായി അംഗങ്ങളെ പല വിഭാഗങ്ങളായി തിരിച്ചിട്ടുണ്ട്. 1934 ഭരണഘടനയിൽ അത്തരം വിവേചനം ഒന്നും ഇല്ല. 21 വയസു തികഞ്ഞ, സഭാ നിയമങ്ങൾ അനുസരിക്കുന്ന എല്ലാ ഇടവകാംഗങ്ങൾക്കും വോട്ടവകാശമുണ്ട്.

പലരും പ്രചരിപ്പിക്കുന്നതുപോലെ 1934 ഭരണഘടന മലങ്കര മെത്രാപ്പോലീത്തായ്ക്കോ ഇടവക മെത്രാന്മാർക്കോ ഇടവകപ്പള്ളികളുടെ സ്വത്തിലോ പണത്തിലോ കൈകാര്യകർതൃത്വം ഒന്നും നൽകുന്നില്ല. ഭരണഘടന അനുശാസിക്കുന്ന മുൻഗണനാ ക്രമത്തിൽ (നിത്യനിദാനം, വൈദികരുടേയും പരികർമ്മികളുടേയും വേതനം, അറ്റകുറ്റപ്പണി, സഭേന്ദ്രങ്ങൾ... എന്നിങ്ങനെയാണ് ആ മുൻഗണനാക്രമം) പള്ളിപ്പണം ചിലവഴിക്കുന്നുണ്ടോ, പള്ളിപ്പൊതുയോഗം അംഗീകരിച്ച ബഡ്ജറ്റ് പ്രകാരമാണോ പണം ചിലവഴിക്കുന്നത്, കണക്കുകൾ കൃത്യമായി എഴുതുകയും പൊതുയോഗത്തിൽ പാസാക്കുകയും ചെയ്യുന്നുണ്ടോ എന്നീ കാര്യങ്ങളിൽ മേൽനോട്ടം വഹിക്കുക മാത്രമാണ് മെത്രാന്റെ ചുമതലയിൽ വരുന്നത്. അവയാകട്ടെ, ഭരണഘടനാപൂർവ്വകാലത്തും മെത്രാന്റെ അധികാര പരിധിയിൽ ഉൾപ്പെട്ടിരുന്നതുമാണ്. ഈ വസ്തുത വിശദീകരിക്കാൻ ഓർത്തഡോക്സ് സഭ ഇതപര്യന്തം തയ്യാറായില്ല എന്നത് തെറ്റിദ്ധാരണ വളർത്താൻ കാരണമായിട്ടുണ്ട്.

പക്ഷേ ഈ വിധി ബാധിക്കുന്ന ചില ഇടവകകളുണ്ട്. സ്വന്തം ഭരണഘടനയുടേയോ ഉടമ്പടിയുടേയോ അടിസ്ഥാനത്തിലോ, 2002 ഭരണഘടനയുടെ

അടിസ്ഥാനത്തിലോ ഭരിക്കപ്പെടുന്ന പള്ളികൾ പ്രതിസന്ധിയിലാകും. അവയൊക്കെയും സുപ്രീംകോടതി അസാധുവാക്കിയതിനാൽ ആ പള്ളി കളുടെ യെല്ലാം ഭരണം ഇനി 1934 ഭരണഘടനപ്രകാരം ആക്കേണ്ടിവരും. ഇടവകപ്പള്ളികളുടെ സ്വത്ത് ഇതര ട്രസ്റ്റുകളാക്കി മാറ്റാൻ സാധ്യമല്ലെന്നു മാത്രമല്ല, ഇതുവരെ മാറ്റിയ അത്തരം നടപടികളും അസാധുവാകും. നിലവിലുള്ള ആദായനികുതി - ധനകാര്യ നിയമങ്ങൾ പ്രകാരം അത്തരം പള്ളികൾക്കു ലഭിച്ചിരിക്കുന്ന പാൻനമ്പർ അസാധുവാകും. അതോടെ അവയുടെ ബാങ്ക് അക്കൗണ്ടുകളും മരവിപ്പിക്കപ്പെടും. അത്തരം പള്ളികളുടെ ഭരണവും നിത്യനിദാനവും വരെ പ്രതിസന്ധിയിലാകും. നിലവിൽ കേസുകൾ ഇല്ലാ എന്ന് ആശ്വസിപ്പിക്കുന്ന യാക്കോബായ വിഭാഗത്തിന്റെ നിയന്ത്രണത്തിലുള്ള ഇടവകപള്ളികൾ ഉടൻ നേരിടാൻ പോകുന്ന ഗുരുതരപ്രശ്നം ഇതാണ്.

ഈ പ്രതിസന്ധിയ്ക്കുള്ള ഏക പരിഹാരം 1934-ലെ മലങ്കരസഭാ ഭരണഘടന അംഗീകരിച്ച് അതനുസരിച്ചുള്ള ഭരണസംവിധാനം ഏർപ്പെടുത്തുക എന്നതാണ്. അവിടെയാണ് 2017 വിധിയുടെ ആഘാതത്തിന്റെ രണ്ടാമത്തെ തലം ആരംഭിക്കുന്നത്. ആദ്യമായി 1934 ഭരണഘടനപ്രകാരമുള്ള വികാരി നിയമിക്കപ്പെടണം. അദ്ദേഹം അതേ ഭരണഘടനപ്രകാരമുള്ള നിയമാനുസൃത പൊതുയോഗം വിളിച്ചുകൂട്ടണം. ആ പൊതുയോഗം കൈക്കാരനേയും ഭരണസമിതിയേയും തിരഞ്ഞെടുക്കണം. അവർ അംഗീകരിക്കപ്പെടുമ്പോൾ മാത്രമേ ഇടവകകളുടെ ഈ സാമ്പത്തിക-ഭരണ പ്രതിസന്ധി അവസാനിക്കൂ. സെമിനാരി വിദ്യാഭ്യാസം നേടാത്തവരെ വൈദികരാക്കരുത് എന്ന് മലങ്കര സഭാഭരണഘടനയിൽ വ്യവസ്ഥ ഉള്ളതിനാൽ ഇപ്പോൾ യാക്കോബായ വിഭാഗത്തിൽ നിൽക്കുന്ന ഒരു നല്ല വിഭാഗത്തിന് ഓർത്തഡോക്സ് സഭയിലേയ്ക്കുള്ള പ്രവേശനം സുഗമമായിരിക്കില്ല.

വികാരിയെ നിയമിക്കേണ്ടതും ഇടവക ഭരണസമിതിയെ അംഗീകരിക്കേണ്ടതും ഇടവക മെത്രാപ്പോലീത്തായാണ്. ഇടവക മെത്രാപ്പോലീത്താമാരാകട്ടെ മലങ്കര സഭാഭരണഘടനപ്രകാരം തിരഞ്ഞെടുക്കപ്പെട്ട് വാഴിക്കപ്പെട്ട് നിയമിക്കപ്പെട്ട വരായിരിക്കണം. ചുരുക്കത്തിൽ, യാക്കോബായ വിഭാഗത്തിലെ വൈദികരും മെത്രാന്മാരും ഈ വിധിയോടെ സഭാ സംവിധാനത്തിൽനിന്നും പൂർണ്ണമായി പുറത്തായി. ഒരു പള്ളിക്കു വികാരിയെ നിയമിക്കുകയോ, സ്ഥലം മാറ്റുകയോ, മറ്റേതെങ്കിലും വിധത്തിൽ ഇടവകഭരണത്തിൽ ഇടപെടുകയോ ചെയ്താൽ ഈ വിധിപ്രകാരം യാക്കോബായ വിഭാഗത്തിലെ മെത്രാന്മാർ കോടതിയലക്ഷ്യ നടപടികൾ നേരിടേണ്ടിവരും എന്നതാണ് സ്ഥിതി. അതിനോടൊപ്പം വികാരിയുടെ അനുമതി കൂടാതെ ഒരു മെത്രാനും വൈദികനും ഏതെങ്കിലും പള്ളിയിൽ പ്രവേശിക്കാനോ കർമ്മം നടത്താനോ സാധ്യമല്ല എന്ന വസ്തുതയും ഇവരുടെ നില പരുങ്ങലിലാക്കുന്നു.

വൈദികർക്കും മെത്രാന്മാർക്കും രക്ഷപെടാൻ മാർഗ്ഗമുണ്ട്. അവർ മലങ്കര സഭാഭരണഘടന അംഗീകരിയ്ക്കുകയും, അത് ഓർത്തഡോക്സ് സഭ സ്വീകരിച്ച് മേൽനടപടികൾ സ്വീകരിയ്ക്കുകയും ചെയ്താൽ മെത്രാന്മാരും വൈദികരും രക്ഷപെടും. യാക്കോബായ വിഭാഗത്തിനു ഭൂരിപക്ഷമുള്ള പള്ളികളിൽ മലങ്കര സഭാഭരണഘടന അനുസരിച്ചു തിരഞ്ഞെടുപ്പു നടന്നാലും ഭരണസമിതി മുൻ യാക്കോബായ വിഭാഗത്തിന്റെ നിയന്ത്രണത്തിൽത്തന്നെ ആയിരിക്കും. അവിടൊന്നും ഉപരിപ്ലവമായ മാറ്റങ്ങൾ ദർശിക്കാനാവില്ല.

പക്ഷേ യാക്കോബായ വിഭാഗത്തിലെ അഖൈദിക നേതൃത്വ നിരയുടെ സ്ഥിതിയാണ് പരമ ദയനീയം. 1995-ലെ സുപ്രീംകോടതി വിധിപ്രകാരം തിരഞ്ഞെടുക്കപ്പെടുന്ന എല്ലാ സഭാ സമിതികളുടേയും കാലാവധി അഞ്ചു വർഷമാണ്. 2017 മാർച്ച് 1-നാണ് പുതിയ മലങ്കര സുറിയാനി ക്രിസ്ത്യാനി അസോസിയേഷൻ രൂപീകരിച്ചതും മാനേജിംഗ് കമ്മിറ്റിയേയും കൂട്ടു ട്രസ്റ്റിമാരെയും തിരഞ്ഞെടുത്തതും. മിക്ക ഭദ്രാസന കൗൺസിലുകളുടേയും തിരഞ്ഞെടുപ്പും പൂർത്തിയായി. ചുരുക്കത്തിൽ ഏകീകൃത സഭയിൽ അവർക്ക് എന്തെങ്കിലും സ്ഥാനം ലഭിയ്ക്കണമെങ്കിൽ 2022 മാർച്ച് വരെ കാത്തിരിക്കണം!

യാക്കോബായ വിഭാഗത്തിനു ഇനി അതേപേരിൽ ഒരു സഭയായി നിലനിൽക്കണമെങ്കിൽ പുതിയ പള്ളികൾ സ്ഥാപിച്ചേ പറ്റൂ. 2002 മാർച്ച് 20-നു നിലവിലുണ്ടായിരുന്ന ഒരു ഇടവകപ്പള്ളിയിലും അവകാശവാദം നടത്താനോ, അവിടെനിന്നും പിരിഞ്ഞുപോകുന്നതിന് വീതം ആവശ്യപ്പെടാനോ ഈ വിധി മൂലം ഇനി സാധ്യമല്ല. സ്ഥാവര-ജംഗമ സ്വത്തുക്കളുടെ വീതമോ, സെമിത്തേരി അവകാശം പോലുമോ വിട്ടുകൊടുക്കാൻ ഓർത്തഡോക്സ് സഭയ്ക്കും സാധ്യമല്ല. തവണവെച്ച് ഇരുകൂട്ടരും ശുശ്രൂഷകൾ നടത്തുന്ന സംവിധാനവും





കോടതി വിലക്കിയിട്ടുണ്ട്.

1889-ൽ തിരുവിതാംകൂർ റോയൽ കോടതി വിധിയേത്തുടർന്ന് നവീകരണ വിഭാഗം സ്ഥാപകൻ പാലക്കുന്നത് തോമസ് മാർ അത്താനാസ്യോസും കൂട്ടരും നേരിട്ടതിനേക്കാൾ വലിയ പ്രതിസന്ധിയാണ് യാക്കോബായ വിഭാഗം ഇന്നു നേരിടുന്നത്. നവീകരണ വിഭാഗത്തിനു നിലനില്പിനായി സ്വന്തം അണികൾക്കിടയിൽ ചൂണ്ടിക്കാണിക്കാൻ വിശ്വാസത്തിലുള്ള വൈജാത്യമെങ്കിലും ഉണ്ടായിരുന്നു. എങ്കിലും അവർക്ക് പുതിയ പള്ളികൾ വെച്ചു മാറേണ്ടിവന്നു. ഇന്ന് യാക്കോബായ വിഭാഗം നേതൃത്വത്തിന് അപ്രകാരം ഒരു വിശ്വാസ വ്യത്യാസം ഓർത്തഡോക്സ് സഭയിൽ ചൂണ്ടിക്കാട്ടാനില്ല. ഉള്ളത് അന്ത്യോഖ്യാ പാത്രീയർക്കീസിന്റെ മലങ്കരയിലെ അധികാരം മാത്രം. അതാകട്ടെ മാഞ്ഞു പോകുന്ന ബിന്ദുവിലാണെന്നു കോടതി ആവർത്തിക്കുകയും ചെയ്തിട്ടുണ്ട്. ഈ വിധിക്കാസ്പദമായ ഹർജികൾ കീഴ്ക്കോടതി മുതൽ എല്ലായിടത്തും നൽകി ഇത്തരമൊരു വിധി എറ്റുവാങ്ങിയത് യാക്കോബായ വിഭാഗം നേതൃത്വമാണെന്ന വസ്തുത അനുയായികൾക്കു വിശദീകരിക്കാനുള്ള ബാധ്യതയും അവരിൽത്തന്നെ നിക്ഷിപ്തമാണെന്നതും അവരുടെ പ്രതിസന്ധിക്ക് ആക്കം

കൂട്ടുന്നു.

1877-ൽ ആരംഭിച്ച് 1889-ൽ തിരുവിതാംകൂർ റോയൽകോടതി വിധിയിൽ അവസാനിച്ച സെമിനാരിക്കേസിൽ ആരംഭിച്ച മലങ്കരസഭാ വ്യവഹാരത്തിന് 2017 ജൂലൈ 3-നു ഏതാണ്ട് വിരാമമിടുമ്പോൾ അതിലൊരു തനിയാവർത്തനമുണ്ട്. 1886-ലെ മാർത്തോമ്മാ ശ്ലീഹായുടെ പെരുന്നാൾ ദിവസമാണ് (പഴയ കണക്കിനു കർക്കിടകം 3) കുന്നംകുളം സ്വദേശിയായ പുലിക്കോട്ടിൽ മാർ ജോസഫ് ദീവന്നാസ്യോസ് അഞ്ചാമൻ മലങ്കര മെത്രാപ്പോലീത്താ കോട്ടയം പഴയ സെമിനാരി നടത്തി എടുത്തത്. അദ്ദേഹത്തിന്റെ പിൻഗാമിയും കുന്നംകുളം സ്വദേശിയുമായ ബസേലിയോസ് മാർത്തോമ്മാ പൗലൂസ് ദിതീയൻ കോലഞ്ചേരി പള്ളി വിധിനടത്തു ഹർജിയിൽ ആത്യന്തിക വിജയം നേടിയത് 2017-ൽ മാർത്തോമ്മാ ശ്ലീഹായുടെ പെരുന്നാൾ ദിനം തന്നെ (പുതിയ കണക്കിനു ജൂലൈ 3) ആണ്. രണ്ടവസരങ്ങളിലും അപ്പീൽ കൊടുത്ത കക്ഷികളാണ് പരാജയപ്പെട്ടതും!

□



കോയമ്പത്തൂർ സെന്റ് മേരീസ് ഓർത്തഡോക്സ് കത്തീഡ്രലിൽ ഈസ്റ്റർ ശുശ്രൂഷകൾക്ക് ഡോ. യൂഹാനോൻ മാർ ദീയസ്കോറോസ് മുഖ്യ കാർമ്മികത്വം വഹിച്ചു.



### വേനലിലേക്ക് കരുതലിന്റെ ദാഹജലവുമായി നാലുന്നാക്കൽ പള്ളി

വാകത്താനം: കോട്ടയം ഭദ്രാസനത്തിലെ നാലുന്നാക്കൽ മാർ ഗ്രീഗോറിയോസ് ഓർത്തഡോക്സ് പള്ളിയിൽ ഇടവക യുവജനപ്രസ്ഥാനത്തിന്റെ ആഭിമുഖ്യത്തിൽ പൊതുജനങ്ങൾക്കും ഉപയോഗപ്രദമാകുന്ന രീതിയിൽ പള്ളി കുരിശിക്ക് സമീപത്തായി പൊതു വഴിയോരത്തു വാട്ടർ കൂളർ സ്ഥാപിച്ചു. ഉയർപ്പു ശുശ്രൂഷകൾക്കും വി. കുർബാനയ്ക്കും ശേഷം വികാരി ഫാ. സഖറിയാ നൈനാൻ ചിറത്തലാട്ട് ഉദ്ഘാടനം നിർവഹിച്ചു.

### 50% വിലക്കുറവിൽ ഏതാനും പുസ്തകങ്ങൾ

1. മലങ്കര സഭാചരിത്രവും സംസ്കാരവും	750 രൂപ
2. പ. വട്ടശ്ശേരിൽ തിരുമേനി	200
3. ചേപ്പാട്ടു മാർ ദീവന്നാസ്യോസ്	150
4. സഭാചരിത്രവും മാർത്തോമ്മാ കൂട്ടായ്മയും താഴത്തു ചാണ്ടപ്പിള്ള കത്തനാരുടെ വിലാപങ്ങളും	250
5. മലങ്കരസഭയുടെ 20-ാം നൂറ്റാണ്ടിലെ അണിയറ ശില്പികൾ	500
6. പാത്രീയർക്കീസന്മാരുടെ കടന്നാക്രമണം	200
7. പോരടിച്ചു തകർന്ന പേരില്ലാ സഭാശൃംഗ്	50
8. തടാകത്തിലെ തപോധനൻ (ബിഷപ്പ് പാക്കൻഹാം വാൽഷ്)	150
9. മലങ്കരസഭയുടെ സമുന്നത സാരഥികൾ (സചിത്ര സഭാചരിത്രം)	700

10. മലങ്കരസഭയിലെ കാതോലിക്കാമാർ	500
11. റാണി സമ്മാനിച്ച സെമിനാരിയും ദൈവം തന്ന ദേവലോകവും	300
12. 2017-ലെ സുപ്രീംകോടതി വിധി (കോലഞ്ചേരി പള്ളിക്കേസ്)	300
13. സഭാചരിത്ര വിജ്ഞാനകോശം	500
14. പുത്തൻകാവു മാർ പീലക്സിനോസ് തിരുമേനി	200
15. കുഞ്ഞാടുകളുടെ വലിയ ഇടയന്മാർ (സന്ദേശ്കുൾ ചരിത്രം)	100

പുസ്തകം ആവശ്യമുള്ള സഭാസന്ദേഹികളും സ്ഥാപനങ്ങളും പണമായോ ചെക്കായോ

കെ. വി. മാമ്മൻ കോട്ടയ്ക്കൽ,  
പി.ബി. 10, മാങ്ങാനം പി.ഒ. കോട്ടയം 686018

എന്ന വിലാസത്തിൽ അയയ്ക്കുക. മൊബൈൽ: 7034266992.  
മാങ്ങാനം എസ്.ബി.ഐ. യിലെ എന്റെ എസ്.ബി. അക്കൗണ്ടായ  
57002799836-ലും പണം അടച്ച് മേൽവിലാസവും മറ്റും  
എന്നെ അറിയിക്കാം.

IFSC-SBIN0070471






## ജീവന്റെ സംഭരണ ദിനം

ഉയിർപ്പു പെരുന്നാൾ (ക്യൂത്താ / ഈസ്റ്റർ)

വി. മത്തായി 28:1-20

ഫാ. വിനോദ് ജോർജ്ജ്

(മാനേജർ, വെട്ടിക്കൽ ദയറാ)



മനുഷ്യചരിത്രത്തിലെ നിസ്തുല സംഭവമാണ് യേശുക്രിസ്തുവിന്റെ ഉയിർപ്പ്. കർത്താവ് സ്ഥാപിച്ച ദിവസം. ഇതുപോലെ മുമ്പ് ഒരു ദിവസമുണ്ടായിട്ടില്ല. ഇനിയും ഇതിനുതുല്യം മറ്റൊന്നുമുണ്ടാവുകയുമില്ല. എല്ലാ പെരുന്നാളുകളുടെയും യോഗ്യതയേറിയ ഭൂഷണവും അഭിമാനവും മകുടാലങ്കാരവുമാകുന്നു-പുനരുത്ഥാനപ്പെരുന്നാൾ. സർവ്വ ജാതികളെയും സന്തോഷത്തിലേക്കും ആനന്ദത്തിലേക്കും കൂട്ടിച്ചേർത്ത ജീവന്റെ സംഭരണദിനമാണിത്.

പൗരസ്ത്യ സഭകളുടെ ആരാധനാവർഷത്തിന്റെ കേന്ദ്രം ഉയിർപ്പു പെരുന്നാളാണ്. ഓരോ ഞായറാഴ്ചയും ഉയിർപ്പു പെരുന്നാളിന്റെ പ്രതിവാരാഘോഷമായിട്ടാണ്, ഓർത്തഡോക്സ് സഭകൾ കണക്കാക്കുന്നത്. സുറിയാനിയിൽ 'ക്യൂത്താ' (ഉയിർപ്പ്) എന്ന പേരുതന്നെയാണ് ഞായറാഴ്ചയ്ക്കും ഉയിർപ്പു പെരുന്നാളിനും ഉപയോഗിക്കുന്നത്.

### ക്രിസ്തുവിന്റെ പുനരുത്ഥാനം

പുതിയനിയമത്തിന്റെ ഓരോ ഭാഗത്തും ത്രസിച്ച് നിൽക്കുന്ന വലിയ സത്യം പുനരുത്ഥാനമാണ്. പ. പൗലോസ് അനുസ്മരിക്കുന്നു "ക്രിസ്തു ഉയിർത്തെഴുന്നേറ്റിട്ടില്ല എങ്കിൽ ഞങ്ങളുടെ പ്രസംഗം വ്യർത്ഥം; നിങ്ങളുടെ വിശ്വാസവും വ്യർത്ഥം (1 കോരി 15:14).

യേശുക്രിസ്തുവിന്റെ പുനരുത്ഥാനം എപ്പോൾ, എങ്ങനെ നടന്നു എന്നതിനെപ്പറ്റി സുവിശേഷങ്ങളിൽ വിവരിക്കുന്നില്ല. ആരെങ്കിലും ആ സംഭവത്തിനു ദൃക്സാക്ഷിയായിരുന്നു എന്നു പറയുന്നില്ല. ആ സമയത്ത് ഒരു വലിയ ഭൂകമ്പം ഉണ്ടായി (വി. മത്തായി 28:2) എന്നും, കബറിനു കാവലായിരുന്ന പടയാളികൾ ഭയചകിതരായി എന്നും മാത്രമേ രേഖപ്പെടുത്തിയിട്ടുള്ളൂ. ഉയിർത്തെഴുന്നേറ്റ ക്രിസ്തുവിനെ അനേകർ കണ്ടു എന്നുള്ളത് അനിഷേധ്യമായ വസ്തുതയാണ്. യേശുവിനെ അടക്കിയ കല്ലറയിൽ അവിടുത്തെ ശരീരമില്ലായിരുന്നു. അതു ശൂന്യമായിട്ടാണ് അവിടെ എത്തിയവർ കണ്ടത്.



വിശ്വാസികളാണ് കർത്താവിനെ ദർശിച്ചത്. അവർക്കാണ് ഉത്ഥിതനായ കർത്താവ് പ്രത്യക്ഷപ്പെട്ടതും; സകല ജനത്തിനുമല്ല. 'ദൈവം മുൻകൂട്ടി നിയമിച്ച സാക്ഷികളായി അവൻ മരിച്ചവരിൽ നിന്ന് ഉയിർത്തെഴുന്നേറ്റശേഷം അവനോടുകൂടി തിന്നുകൂടിച്ചവരായ ഞങ്ങൾക്കു തന്നെ പ്രത്യക്ഷനാക്കിത്തന്നു' (അപ്പോ. പ്ര. 10:41). ഉയിർപ്പിന്റെ യാഥാർത്ഥ്യം സംശയലേശമെന്നേ സ്ഥിരീകരിക്കുവാൻ വേണ്ടിയാണ് അവിടുന്ന് ഉയിർപ്പിനുശേഷം ഭക്ഷണം കഴിക്കുകയും കൈകളും വിലാപ്പുറവും കാണിച്ചുകൊടുക്കുകയും ചെയ്തത്.

യേശുവിന്റെ പുനരുത്ഥാനം തിരുവെഴുത്തുകളുടെ പൂർത്തീകരണമായി പുതിയനിയമ എഴുത്തുകാർ കണ്ടു. വി. പൗലോസ് രേഖപ്പെടുത്തി 'തിരുവെഴുത്തുകളിൻപ്രകാരം മൂന്നാം നാൾ ഉയിർത്തെഴുന്നേറ്റു (1 കോരി. 15:4). യേശുക്രിസ്തുവിന്റെ കഷ്ടാനുഭവവും മരണവും പോലെ അവിടുത്തെ പുനരുത്ഥാനവും രക്ഷണപദ്ധതിയുടെ ഭാഗമായിരുന്നു.

### ക്രിസ്തുവിലുള്ള വിശ്വാസികളുടെ പുനരുത്ഥാനം

വിശ്വാസികൾ അന്ത്യത്തിൽ ഉയിർത്തെഴുന്നേൽക്കുമെന്നുള്ളത് ഏതെങ്കിലും താത്വികമായ നിഗമനത്തിന്റെ അടിസ്ഥാനത്തിലല്ല; അതു യേശുക്രിസ്തുവിന്റെ പുനരുത്ഥാനത്തിൽ അധിഷ്ഠിതമാണ്. യേശുക്രിസ്തു കേവലം ഒരു മനുഷ്യൻ മാത്രമായിരുന്നെങ്കിൽ, അവിടുത്തെ മരണശേഷം തന്റെ ആത്മാവ് അവശേഷിക്കുന്നു എന്ന് ഒരു പക്ഷേ പറയാമായിരുന്നു. പക്ഷേ അതു വിശ്വാസികളുടെ ജീവിതാനുഭവത്തെ സ്പർശിക്കുന്നതായി തീരുമായിരുന്നില്ല. എന്നാൽ അവിടുന്ന് സകല മനുഷ്യരെയും തന്നിൽ ഉൾക്കൊള്ളുന്ന സാമൂഹ്യ വ്യക്തിത്വമായിരുന്നതിനാൽ അവിടുത്തെ വിജയം നമുക്കും അവകാശപ്പെട്ടതാണ്.

'മനുഷ്യൻ മൂലം (ആദാം) മരണം ഉണ്ടാകയാൽ മനുഷ്യരുടെ പുനരുത്ഥാനവും മനുഷ്യർ മൂലം ഉണ്ടായി. ആദാമിൽ എല്ലാവരും മരിക്കുന്നതുപോലെ ക്രിസ്തുവിൽ എല്ലാവരും ജീവിക്കപ്പെടും (1 കോരി. 15:21, 22). വിശ്വാസികൾ അവരുടെ മാമോദീസായിൽ ക്രിസ്തുവിനോടുകൂടെ മരിക്കുകയും സംസ്കരിക്കപ്പെടുകയും ഉയിർത്തെഴുന്നേൽക്കുകയും ചെയ്തവരാണ് (റോമർ 6:4 മുതൽ). ആദിമസഭയിൽ സ്നാനാർത്ഥികൾക്ക് മാമോദീസാ നൽകിയിരുന്നതും ഉയിർപ്പുപെരുന്നാളിലായിരുന്നു. മാമോദീസാ സഭയിലേക്കുള്ള ഒരു പ്രവേശനകർമ്മം മാത്രമല്ല, അത് പുതിയ ജനനവും ക്രിസ്തുവിന്റെ ശരീരത്തോടുള്ള ഒട്ടിച്ചേർക്കലുമാണ്.

ഈസ്റ്റർ എന്നത് പുതുവർഷദിനം കൂടിയാണ്. ഈസ്റ്റർ ദിനത്തിൽ നമുക്കു ലഭിക്കുന്ന മൂന്നു സമ്പന്നതകൾ ഉണ്ട്.

**1. ആത്മീയ സമ്പന്നത:-** ഈസ്റ്റർ ദിനം വെളുപ്പിനെ ഒരു ക്രൈസ്തവ വിശ്വാസി ആദ്യം കാണുന്നതും കേൾക്കുന്നതും ക്രിസ്തു ഉയിർത്തെഴുന്നേറ്റു എന്ന വാർത്തയാണ്. പ്രധാന കാര്മ്മികൻ വി. മർബഹായിൽ നിന്ന് പടിഞ്ഞാറോട്ടു തിരിഞ്ഞുനിന്ന് വലിയ മണിയുടെയും പടക്കങ്ങളുടെയും ശബ്ദത്തോടെയും വലിയ ആരവത്തിന്റെയും അകമ്പടി

യോടെ പ്രഖ്യാപിക്കുന്നത് 'സഹോദരന്മാരേ, ഒരു പുതിയ വാർത്ത ഞാൻ നിങ്ങളെ അറിയിക്കുന്നു; മശിഹാ കബറിൽ നിന്നും ഉയിർത്തെഴുന്നേറ്റ് തന്റെ ശത്രുക്കളെ പിന്നിലേക്ക് അടിച്ചോടിക്കുന്നു.' ഇതിനു പ്രതിവാക്യമായി 'സത്യമായി ഞാൻ ഉയിർത്തെഴുന്നേറ്റു എന്നു ഞങ്ങൾ വിശ്വസിച്ചു ഏറ്റുപറയുന്നു' എന്നു ജനങ്ങൾ മൂന്നു തവണ ചൊല്ലുന്നു.

ഒരു വിശ്വാസി പുതിയ വർഷം പുതിയ ദിവസം പുതിയ പുലരിയിൽ ആദ്യം കാണുന്നത് ക്രിസ്തുവിനെയാണ്. ആദ്യം കേൾക്കുന്നത് ക്രിസ്തു ഉയിർത്തെഴുന്നേറ്റു എന്ന പുതിയ വാർത്തയാണ്. അത് വിശ്വാസികളിൽ ആത്മീയ സമ്പന്നത ഉണ്ടാക്കുന്നു.

**2. ഐശ്വര്യ സമ്പന്നത:-** ഉയിർത്തെഴുന്നേറ്റ ക്രിസ്തു തന്റെ ശിഷ്യന്മാരോട് പറഞ്ഞത് 'നിങ്ങൾ ലോകമെങ്ങും പോയി സകല ജാതികളെയും ശിഷ്യരാക്കിക്കൊൾവിൻ; ലോകാവസാനത്തോളം എല്ലാനാളും ഞാൻ നിങ്ങളോടുകൂടെയുണ്ട്' (വി. മത്തായി 28:20). ഈ പ്രഖ്യാപനം അവരുടെ ജീവിതത്തിനു





വേണ്ട എല്ലാ ആവശ്യങ്ങളും നിറവേറ്റാൻ യേശു സഹായിക്കും എന്നതാണ്. എവിടെപ്പോയാലും ഭക്ഷണവും വസ്ത്രവും പാർപ്പിടവും യേശുക്രിസ്തു ഒരുക്കുമെന്ന് ഉറപ്പുനൽകുന്നതാണ്. അത് സമൃദ്ധിയുടെ സൂചകമാണ്. ജീവിതത്തിനാവശ്യമായത് ലഭിക്കുന്നത് ഐശ്വര്യത്തിന്റെ പ്രതീകമാണ്.

3. സാംസ്കാരിക സമ്പന്നത:- യേശുവിന്റെ മരണവും കബറടക്കവും ഉയിർപ്പും യെരൂശലേമിലാണ് സംഭവിച്ചത്. ഉയിർത്തെഴുന്നേറ്റ ക്രിസ്തു ആദ്യം കണ്ട സ്ത്രീകളോടു പറഞ്ഞത് 'നിങ്ങൾ പോയി ശിഷ്യന്മാരോട് ഗലീലേക്കു പോകുവാൻ പറവിൻ; അവിടെ അവർ എന്തെ കാണും' എന്നു പറഞ്ഞു.

യേശു ജനിച്ചതും ബാല്യകാലം ചെലവഴിച്ചതും, തന്റെ പരസ്യശുശ്രൂഷയുടെ കൂടുതൽ ഭാഗവും ഗലീലപ്രദേശങ്ങളിലായിരുന്നു. 'നിങ്ങൾ തിരിച്ചുപോകുക; യഥാർത്ഥ സംസ്കാരത്തിലേക്ക്; സംസ്കൃതിയിലേക്ക്' എന്നതായിരുന്നു യേശുവിന്റെ കല്പന. അവിടെ വച്ചാണ് ക്രിസ്തു അവർക്ക് ഉപദേശങ്ങളും കല്പനകളും നൽകുന്നത്. നമ്മുടെ സ്വന്തം സംസ്കാരത്തെക്കുറിച്ച് അഭിമാനം കൊള്ളണം.

**ഭൂകമ്പം:-** ആഴ്ചവട്ടത്തിന്റെ ഒന്നാം ദിവസം വെളുക്കുമ്പോൾ മഗ്ദക്കാരത്തി മറിയയും മറ്റേ മറിയയും കല്ലറ കാണാൻ ചെന്നു. പെട്ടെന്നു വലിയൊരു

ഭൂകമ്പം ഉണ്ടായി (വി. മത്തായി 28:2). വി. വേദപുസ്തകത്തിൽ ദൈവത്തിന്റെ ആഗമനങ്ങളിൽ പലപ്പോഴും ഭൂകമ്പത്തിന്റെ അകമ്പടി ഉണ്ടായതായി രേഖപ്പെടുത്തുന്നുണ്ട്. പുറപ്പാട് 19:18 'യഹോവ തീയിൽ സീനായി പർവ്വതത്തിൽ ഇറങ്ങുകയാൽ അത് മുഴുവനും പുകകൊണ്ടു മുടി. അതിന്റെ പുക തീച്ചുളയിലെ പുകപോലെ പൊങ്ങി. പർവ്വതം ഒക്കെയും ഏറ്റവും കുലുങ്ങി.'

1 രാജാക്കന്മാർ 19:11 'യഹോവ കടന്നുപോകുന്നു; ശക്തിയുള്ള ഒരു കൊടുങ്കാറ്റു യഹോവയുടെ മുമ്പിൽ പർവ്വതങ്ങളെ കീറി പാറകളെ തകർത്തു. കാറ്റിന്റെശേഷം ഒരു ഭൂകമ്പം ഉണ്ടായി. അപ്പോ. പ്ര. 16:26 'അർദ്ധരാത്രിയ്ക്കു പൗലോസും ശീലാസും പ്രാർത്ഥിച്ചു, ദൈവത്തെ പാടി സ്തുതിച്ചു. തടവുകാർ ശ്രദ്ധിച്ചുകൊണ്ടിരുന്നു. പെട്ടെന്നൊരു വലിയൊരു ഭൂകമ്പം ഉണ്ടായി.' വെളിപ്പാട് 11:19 'സ്വർഗ്ഗത്തിലെ ദൈവാലയം തുറന്നു, അവന്റെ നിയമപ്പെട്ടകം അവന്റെ ആലയത്തിൽ പ്രത്യക്ഷമായി. മിന്നലും നാദവും ഇടിമുഴക്കവും ഭൂകമ്പവും വലിയ കമ്പഴയും ഉണ്ടായി.

പാപാന്ധകാരത്തിൽ നിന്നു നമ്മെ ഉയർത്തി ശോഭിപ്പിച്ച നീതിയുടെ പ്രശോഭിത നക്ഷത്രമാണ് യേശുക്രിസ്തുവിന്റെ പുനരുത്ഥാന ദിവസം. ദുഃഖിതർക്ക് ആശ്വാസവും വിലപിച്ചിരിക്കുന്നവരുടെ സന്തോഷവുമാണ് ഉയിർപ്പ്.

## ഇവിടെ ഈസ്റ്റർ ശുശ്രൂഷകൾക്ക് ഉയിർപ്പിന്റെ ചുവർ ചിത്രവും സാക്ഷി

ഹരിപ്പാട്: ആറര നൂറ്റാണ്ടായി ചേപ്പാട് സെന്റ് ജോർജ് ഓർത്തഡോക്സ് വലിയപള്ളിയിലെ ഈസ്റ്റർ ശുശ്രൂഷകൾക്ക് ഈ ചുവർചിത്രവും സാക്ഷിയാണ്. അശ്ശത്താരയുടെ പിൻചുവരിലാണ് ക്രൂശിതനായ ക്രിസ്തുവിന്റെ ഉയിർത്തെഴുന്നേൽപ്പിന്റെ ചിത്രമുള്ളത്. മൂന്ന് ചുവരുകളിലായി ഇതുൾപ്പെടെ 47 ചിത്രങ്ങൾ. ക്രിസ്തുചരിതം നേരിൽ കാണുന്ന അനുഭവമാണ് ഇവ പറഞ്ഞുതരുന്നത്. മധ്യേഷ്യയിലെ ക്രൈസ്തവ ചിത്രരചനാ ശൈലിയും മലയാളനാട്ടിലെ ചുവർചിത്ര സങ്കേതങ്ങളും കൂടിച്ചേർന്നുള്ള അപൂർവ ചിത്രങ്ങളാണിത്.

തിരുവിതാംകൂർ- കൊച്ചി ആർക്കിയോളജിക്കൽ വകുപ്പ് 1950-ൽ ഈ ചിത്രങ്ങളെക്കുറിച്ച് പഠിച്ചിരുന്നു. ഡയറക്ടർ കെ.പി.പദ്മനാഭൻ തമ്പിയുടെ റിപ്പോർട്ട് 1951-52 വർഷം പ്രസിദ്ധപ്പെടുത്തി. ചുവർചിത്രങ്ങളുള്ള ഭിത്തിയിലെ കുമ്മായക്കൂട്ടും ചായക്കൂട്ടുകളുമാണ് പഠന വിധേയമാക്കിയത്. പള്ളിക്കും ചിത്രങ്ങൾക്കും 600 വർഷത്തെ പഴക്കമെങ്കിലും ഉണ്ടാകുമെന്നായിരുന്നു റിപ്പോർട്ട്. അതനുസരിച്ച് ചിത്രങ്ങൾക്കിപ്പോൾ 650 വർഷത്തിലധികം പഴക്കം കണക്കാക്കാം. അമേരിക്കയിലെ നാഷണൽ ജ്യോഗ്രഫിക്കൽ സൊസൈറ്റി 1943-ൽ ചേപ്പാട് പള്ളിയിലെ അപൂർവ ചുവർചിത്രങ്ങളെപ്പറ്റി വിശദമായ പഠനം നടത്തിയിരുന്നു. അനുപമവും അപൂർവവുമായ ചിത്രങ്ങളെന്നായിരുന്നു സൊസൈറ്റിയുടെ വിശകലനം.

യേശുക്രിസ്തുവിന്റെ ജനനം മുതൽ സ്വർഗാരോഹണം വരെയുള്ള ജീവിതം വെളിവാക്കുന്ന ചിത്രങ്ങളാണ്. ഒപ്പം ബൈബിൾ പഴയനിയമം അടിസ്ഥാനപ്പെടുത്തിയുള്ളതും. ക്ഷേത്രങ്ങളിൽ കാണപ്പെടുന്ന പുരാതന ചുവർ ചിത്രങ്ങൾക്ക് ഉപയോഗിച്ചിരിക്കുന്ന വർണക്കൂട്ടുകൾ ഇവിടെയും കാണാം. അഫ്ഗാനിസ്താനിൽ നിന്ന് എത്തിച്ചതെന്ന് കരുതപ്പെടുന്ന കടുംനീല ധാതു കൂടുതലായി ഉപയോഗിച്ചിരിക്കുന്നു. ദമാസ്കസിൽ നിന്നുള്ള പുരോഹിതർ കൊണ്ടുവന്ന താകാം ഈ നിറമെന്നാണ് വിശ്വസിക്കപ്പെടുന്നത്. തിരുവത്താഴം, കുരിശു ചുമന്ന് നീങ്ങുന്ന ക്രിസ്തു, ക്രൂശിത രൂപം, ഉയിർത്തെഴുന്നേൽപ്പ് തുടങ്ങിയ ചിത്രങ്ങൾ അതീവ ലളിതമായാണ് വരച്ചിട്ടിരിക്കുന്നത്. നോഹയുടെ പേടകം, ആദ്യവും ഹൗവയും വിലക്കപ്പെട്ട കനി ഭക്ഷിക്കുന്നത് തുടങ്ങിയവയുമാണ്. ചിത്രങ്ങളുടെ




പൂർണതയല്ല ആശയങ്ങളുടെ വ്യക്തതയാണ് ചേപ്പാട് പള്ളിയിലെ ചുവർ ചിത്രങ്ങളുടെ സവിശേഷത. പള്ളി പുതുക്കിപ്പണിതെങ്കിലും അശ്ശത്താരയുടെ പിൻചുവരുകൾ പഴയ നിലയിൽ തന്നെ സംരക്ഷിക്കുകയാണ്; അപൂർവ ചുവർ ചിത്രങ്ങളുടെ സംരക്ഷണത്തിനായി.

(മാതൃഭൂമി വാർത്ത, 01-04-2021)



### എം. എം മാത്യുസ് ഓലിക്കൽ കൊറേപ്പിസ്കോപ്പ നിര്യാതനായി

പ. ബസേലിയോസ് ഔഗേൻ പ്രഥമൻ കാതോലിക്കാ ബാവായുടെ സെക്രട്ടറിയും, അതിലൂപരി പരിശുദ്ധ ബാവായോടൊപ്പം പിറവം പള്ളിയിൽ വച്ചു ക്രൂരമായി മർദ്ദനമേറ്റ ദേഹവുമായ മലങ്കര ഓർത്തഡോക്സ് സുറിയാനി സഭയുടെ സീനിയർ വൈദികൻ എം. എം മാത്യുസ് ഓലിക്കൽ കൊറേപ്പിസ്കോപ്പ നിര്യാതനായി.



### ജി. നൈനാൻ കോറേപ്പിസ്കോപ്പ നിര്യാതനായി

മാവേലിക്കര ഭദ്രാസനത്തിലെ സീനിയർ വൈദികൻ വടക്കേതലയ്ക്കൽ ജി. നൈനാൻ കോറേപ്പിസ്കോപ്പ നിര്യാതനായി. സംസ്കാര ശുശ്രൂഷ പുതിയകാവ് സെന്റ് മേരീസ് ഓർത്തഡോക്സ് കത്തീഡ്രലിൽ നടത്തി.

ബാഹ്യകേരള ഇടവകകളിൽ സേവനം അനുഷ്ഠിച്ചു. സഹധർമ്മി മേരി നൈനാൻ മാവേലിക്കര കടവിൽ കുടുംബാംഗമാണ്.






## Christ is Risen! Indeed He is Risen!!!

### Easter Sunday

**Fr. Dr. Joshi Varghese, Bhilai**

(Diocesan Education Officer & PRO, Calcutta Diocese)



**Evening: St. Mk 16: 1- 8 Midnight: Lk: 24: 1 – 12, Morning: St. Jn 20 :1- 18 , Before Holy Qurbana: Lev: 23: 26 – 32, Is 60: 1-7, 11-16, 61: 10-62: 5 Joel 2:21- 3 Holy Qurbana: Acts 2 : 21 -36, 1 Cor 15: 1-19**

#### St. Matthew 28:1-20

Easter, the greatest feast for a believer is at hand. The days of fasting are to be replaced with feasting. Apart from the dietary changes, what is the meaning of Easter to us? I asked this question to a few of my friends. One of them said “For me, Easter reminds that Jesus Christ continues to forgive our sins and He is with us always, to the very end of the age (St. Matthew 28:20). It reminds me to always follow the Lord’s commands and to never forget the Supreme Sacrifice He made for our sins. It is that blessed day, which replenishes my spiritual energy, making me faithful and inclined to observe Christian values more than ever.”

#### a. Hope gushing out of an Empty tomb

It is said that Christianity was born out of an empty tomb, the tomb of Jesus. Tomb is generally a symbol of hopelessness and despair. It denotes the end of a dream. As Christ turned the cross from being a symbol of contempt to that of glory, the tomb became the symbol of hope. As Mary Magdalene entered the tomb on the angel’s invitation to “come, see the place where he lay” (Mt 28:6b) it gave them joy to see the empty tomb. They believed the angel who said “He is not here; for he has been raised, as he said” (Mt 28:6a).

It is commonplace to run into situations of hopelessness in life. The Pandemic Covid-19 has accelerated the recurrences of desperation, discomfort and misery worldwide. Easter reassures us that amidst the gloom of sickness, suffering and death, still we can find the light of Resurrection. We are reassured that the severest enemy of humankind- death- has been defeated in Easter. If our trials and tribulations, sickness and suffering are submitted before the Cross we can transform these into resurrection experience and find contentment and peace. Hence for a Christian any situation of otherwise hopelessness and suffering can be transformed through Cross into joy. “But rejoice insofar as you are sharing Christ’s sufferings, so that you may also be glad and shout for joy when his glory is revealed” (1 Pet 4:19). As the author of Hebrews exhorts, let us look “to Jesus the pioneer and perfecter of our faith, who for the sake of the joy that was set before him endured the cross, disregarding its shame, and has taken his seat at the right hand of the throne of God... so that we (you) may not grow weary or lose heart” (Heb 12:2,3).

#### b. Pawning the conscience

“After the priests had assembled with the elders, they devised a plan to give a large sum of money to the soldiers, telling them, “You must say, ‘His disciples came by night and stole him away while we were asleep’” (Mt 28:12,13).

When the priests and elders conspired against Jesus, who said I am the Truth (Jn 14:6), they resorted to falsehood. It was a curious case of religious leaders, who are supposed to be the propagators of Truth, allying with falsehood. The soldiers were more than happy to trade their integrity and

honesty with the money offered by the priests and gave fabricated credibility to the ‘false narrative’ that the body of Jesus was stolen. A similar disregard for Truth was seen three days before, during the trial of Jesus. Pontius Pilate, the governor of the land, decided to trade his conscience and conviction with his desire to be a ‘popular leader’. Pilate, who asked ‘What is truth’ (Jn 18:38), turned his back to Truth and handed over Jesus for crucifixion as he wanted to please the crowd.

The instances of money silencing the Truth are galore in the modern times too. Charges of corruption have become so commonplace that we are unmoved by new revelations of bribery. It seems that we have accepted it as part of our lives. The leaders either acquiesce to the pressure of the crowd or build up false narratives for the public consumption. In either way, Truth suffers. Media has taken over the role of the soldiers and spread ‘false narratives’ that suit the leaders. Easter is also an occasion that reminds us to side with the Truth and not to trade off our integrity and honesty for ‘thirty pieces of silver’.

#### c. Roll back the blocking stones

“...an angel of the Lord, descending from heaven, came and rolled back the stone and sat on it” (Mt 28:3).

Mary Magdalene and her companion arrived at the tomb of Jesus, but didn’t recognize that Jesus had resurrected. They couldn’t witness the empty tomb as the entry was blocked with a big stone. It was only when the angel rolled back the stone that they could witness the resurrection of Jesus. It was a mere stone that blocked the vision of Mary from seeing the reality of resurrected Jesus; till then she was looking for Jesus who was buried.

Often in our relationships stones of misunderstanding, ego or jealousy block our vision and prevent us from seeing the other person in his/ her reality. We prefer to believe what we perceive to be the truth rather than understand the other person. We may continue to judge people on the basis of a one off bad incident and fail to notice the change for betterment in the person. Due to such stones of prejudice we fail to see the resurrection experience of the other person and may continue to believe that the relationship is still buried. We are also called to help other persons to remove the stones of various sins like anger, greed and profligacy, jealousy, cruelty, the desire of the flesh, the desire of the eyes, the pride in riches etc. In order to have a meaningful Easter experience we need to heed to the Lord who commands us to “take away the stone” (Jn 11:39), the stones that block our vision as well as of others.

#### Conclusion

Easter is a time to celebrate the rays of our Hope. It is the glorification of the Cross. Let us continue to proclaim that Christ is Risen! Let me quote a friend of mine who captured the spirit of Easter in his words, “Every day is Easter for me; it reminds me of the empty cross... Our lent doesn’t get over in fifty days, for me the spirit of lent prevails for 365 days. This spirit helps me to think good and do good and I try my level best to rise every day from my temptations like Jesus rose from the death for my sins.” Let us witness the Resurrection of Christ through our life and share the joy of resurrection with our brethren and acknowledge the love and providence of Jesus. □





പാമ്പാടി തിരുമേനിയുടെ 56-ാമത് ഓർമ്മപ്പെരുന്നാളിൽ നടന്ന വി. മുന്നിന്മേൽ കുർബ്ബാന.



തിരുവനന്തപുരം: നന്തൻകോഡ് സെന്റ് ഗ്രീഗോറിയോസ് ഓർത്തഡോക്സ് ഇടവകയിൽ പുതുതായി ആരംഭിച്ച 'തേജോഭവനം' എന്ന ജീവകാരുണ്യ സ്ഥാപനം ഇടവക മെത്രാപ്പോലീത്താ ഡോ. ഗബ്രിയേൽ മാർ ഗ്രീഗോറിയോസ് ഉദ്ഘാടനം നിർവഹിച്ചു.

നന്തൻകോഡ് ഇടവക പുതുതായി ആരംഭിച്ച ജീവകാരുണ്യ സ്ഥാപനം ആണ് 'തേജോഭവനം.' RCC, മെഡിക്കൽ കോളേജ് എന്നിവയിൽ ചികിത്സക്ക് വരുന്ന രോഗിക്കും കുട്ടിരിപ്പ് കാർക്കും താമസിക്കുവാനുള്ള സൗകര്യം ഉണ്ടായിരിക്കുന്നതാണ്.

താമസിക്കാൻ വരുന്നവർ സ്വന്തം ഇടവകയിൽ നിന്നോ, സമീപ ഇടവകയിൽ നിന്നോ വികാരിയുടെ സാക്ഷ്യപത്രം, ചികിത്സ സംബന്ധിച്ച രേഖകൾ എന്നിവ കൊണ്ട് വരേണ്ടത് ആണ്. താമസം തികച്ചും സൗജന്യമായിരിക്കും.

തിരുവനന്തപുരം നഗരസഭാ കാര്യാലയം, പി. എം. ജി, പ്ലാമുട്, പട്ടം, കവടിയാർ, വെള്ളയമ്പലം എന്നീ ജംഗ്ഷനുകളിൽ നിന്നും (ഒരു കിലോമീറ്റർ) കനകനഗറിലുള്ള തേജോഭവനിലെത്താം.

കൂടുതൽ വിവരങ്ങൾക്ക്: ഫാ. ജോസഫ് ചാക്കോ. ഇടവക വികാരി. 8281934973, ജേക്കബ് കോശി പണിക്കർ (കൈസ്ഥാനി) 9447722708. 0471 2312345.



കോട്ടയം പഴയ സെമിനാരിയിൽ നടന്ന ദുഃഖവെള്ളി ശുശ്രൂഷയ്ക്ക് മാവേലിക്കര ഭദ്രാസന സഹായ മെത്രാപ്പോലീത്ത അലക്സിയോസ് മാർ യൗസേബിയോസ് മുഖ്യകാർമ്മികത്വം വഹിച്ചു.



Feast of Saints of Malankara Chapel, Galudan, Gandhinagar - Chief Celebrant was Geevarghese Mar Yulios, Metropolitan of Ahmedabad Diocese.



വഴുവാടി മാർ ബസേലിയോസ് ഓർത്തഡോക്സ് ദേവാലയത്തിൽ നടന്ന കാൽക്കഴുകൽ ശുശ്രൂഷയ്ക്ക് കൊട്ടാരക്കര പുനലൂർ ഭദ്രാസന ഇടയൻ ഡോ. യൂഹാനോൻ മാർ തേവോദോറോസ് മുഖ്യകാർമ്മികത്വം വഹിച്ചു.



Some pics from the Armenian Orthodox Liturgical Tradition of the Holy Week: Chief celebrant Bishop Metropolitan Hagop Nalbandian, Armenian Diocese of Damascus, is my comrade at Federic Alexander University, Erlangen, Germany and best friend for the last 24 years.